

## हिन्दी प्रादेशिक समाचार

### आकाशवाणी चंडीगढ़

(तिथि 03 जनवरी 2026 , समय 1305 (05 मिनट)

हरियाणा के मुख्यमंत्री नायब सिंह सैनी ने फसल खरीद व्यवस्था में आई अनियमितताओं पर सख्त रुख अपनाते हुए कहा कि गलत खरीद को किसी भी सूरत में बर्दाश्त नहीं किया जाएगा। मुख्यमंत्री कल चंडीगढ़ में फसल खरीद प्रणाली को और अधिक पारदर्शी व प्रभावी बनाने के उद्देश्य से आयोजित उच्चस्तरीय बैठक की अध्यक्षता कर रहे थे। उन्होंने फसल खरीद में संलिप्त पाए किसी भी अधिकारी या कर्मचारी के विरुद्ध कठोर अनुशासनात्मक कार्रवाई तुरंत अमल में लाने के निर्देश दिए। मुख्यमंत्री ने निर्देश दिए कि यदि किसी शेलर या आढ़ती द्वारा मिलीभगत कर भारी अनियमितताएं पाई जाती हैं तो उनके खिलाफ सख्त कार्रवाई के साथ-साथ भारी जुर्माना भी लगाया जाए। उन्होंने कहा कि कोई भी अधिकारी या कर्मचारी व्यक्तिगत रूप से जांच के लिए जाए तो उसके खिलाफ तत्काल कठोर कार्रवाई की जाए।

\*\*\*\*\*

होडल से विधायक हरेंद्र सिंह ने आज होडल विधानसभा क्षेत्र के गांव करमन, बांसा, भूपगढ़, दीघोट, तूमसरा, मित्रोल व औरंगाबाद में करोड़ों रुपए की लागत से विकास कार्यों का शिलान्यास एवं उद्घाटन किया। श्री हरेंद्र सिंह ने कहा कि मुख्यमंत्री नायब सिंह सैनी एवं सांसद कृष्णपाल गुर्जर के नेतृत्व में होडल विधानसभा क्षेत्र में विकास कार्यों को गति प्रदान की जा रही है। शहरों की तर्ज पर ग्रामीण क्षेत्र में भी विकास कार्य कराए जा रहे हैं।

\*\*\*\*\*

हरियाणा के परिवहन मंत्री अनिल विज ने भारतीय राष्ट्रीय राजमार्ग प्राधिकरण के अधिकारियों को अम्बाला में चल रही राष्ट्रीय राजमार्ग परियोजनाओं को जल्द पूरा करने के निर्देश दिए हैं। श्री विज ने कल अंबाला में प्राधिकरण के अम्बाला के परियोजना निदेशक पीके सिन्हा व अन्य अधिकारियों के साथ बैठक के बाद कहा कि अम्बाला से शामली 121 किलोमीटर लंबे एक्सप्रेस हाईवे का निर्माण कार्य इस वर्ष दिसम्बर तक पूरा कर लिया जाएगा। उन्होंने बताया कि आगे शामली से दिल्ली सड़क को देहरादून-दिल्ली एक्सप्रेस-वे से जोड़ा जाएगा। उन्होंने कहा कि इसके अलावा, अम्बाला-मोहाली एक्सप्रेस-वे का निर्माण भी जल्द पूरा होने की उम्मीद है और इससे चंडीगढ़ व मोहाली तथा अन्य शहरों को जाना और आसान हो जाएगा। श्री विज ने कहा कि परियोजना निदेशक पीके सिन्हा ने बताया है

कि आगामी दिसम्बर तक रिंग रोड परियोजना का काम पूरा कर लिया जाएगा। उन्होंने कहा कि रिंग रोड बनने से अन्य राज्यों से आने वाले वाहन अम्बाला में दाखिल हुए बिना बाहर से बाहर आगे निकल सकेंगे जिससे शहरी क्षेत्र में वाहनों की आवाजाही का दबाव कम होगा। श्री विज ने बताया कि रिंग रोड में शाहपुर व बाड़ा गांव में पानी निकासी की समस्या व गांव सेपहड़ा के लोगों को रिंग रोड के लिए रास्ता उपलब्ध कराने के मामले पर भी अधिकारियों से विस्तृत चर्चा की गई है। श्री विज ने कहा कि अम्बाला छावनी से पंचकूला-सहारनपुर राजमार्ग को जोड़ने की परियोजना को लेकर भी अधिकारियों से बात की है और इस संबंध में योजना तैयार करने के दिशा-निर्देश दिए गए हैं। उन्होंने कहा कि इसके अलावा अम्बाला छावनी रेलवे स्टेशन और बस स्टैंड के मध्य मुख्य मार्ग के नीचे सब-वे के निर्माण, मुख्य मार्ग पर रेलवे ऊपरगामी पुल नई सर्विस लेन और पुल के नीचे रेलवे कालोनी से आने वाले अंडरपास को मानकों के अनुरूप बनाने पर भी चर्चा हुई है। अधिकारियों ने बताया है कि लगभग 30 करोड़ रुपए की लागत से सर्विस लेन का निर्माण किया जा रहा है। इसका निर्माण कार्य इस वर्ष जून तक पूरा कर लिया जाएगा। श्री अनिल विज ने बताया कि मुख्य मार्ग पर बन रहे शहीद स्मारक तक आने-जाने के लिए एस्केलेटर, ऊपरगामी पुल या सब-वे के निर्माण के निर्देश भी दिए गए हैं।

\*\*\*\*\*

भारतीय मौसम विभाग ने पंजाब, हरियाणा और चंडीगढ़ में गहने कोहरे को लेकर रेड अलर्ट जारी किया है हरियाणा में कई जिलों में पारा 7 डिग्री सेल्सियस के नीचे आ गया है। कई दिनों से पड़ रहा कोहरा जहां गेहूं व जौ आदि की फसल के लिए अच्छा बताया जा रहा है वहीं बागवानी फसलों और सब्जियों पर इसका विपरीत असर पड़ रहा है। कुरुक्षेत्र के जिला कृषि उपनिदेशक डॉ करमचंद ने बताया कि इस ठंड का गेहूं की फसल को फायदा होगा क्योंकि जितनी ज्यादा ठंड पड़ेगी गेहूं का फुटाव नीचे से ज्यादा होगा। उन्होंने किसानों को अपनी फसलों की शाम के समय ताजा पानी से सिंचाई करने और सुबह पानी का छिड़काव करने की सलाह दी है। उन्होंने कहा कि शाम के समय फसलों के पास धुआं भी किया जा सकता है।

\*\*\*\*\*

केन्द्रीय यांत्रिकी एवं सूचना प्रौद्योगिकी मंत्रालय ने सोशल मीडिया प्लेटफॉर्म एक्स को नोटिस जारी कर ग्रीक एआई पर अश्लील सामग्री हटाने को कहा है। सूत्रों के अनुसार, सरकार ने अश्लील सामग्री बनाने और साझा करने के लिए ग्रीक एआई के दुरुपयोग पर चिंता

व्यक्त है। इस संबंध में मंत्रालय ने एक्स के इंडिया ऑपरेशन के मुख्य अनुपालन अधिकारी को एक पत्र लिखा है। मंत्रालय ने कहा है कि उपयोगकर्ता ग्रीक एआई सेवा का दुरुपयोग करके फर्जी खाते बना रहे हैं और महिलाओं की अश्लील तस्वीरें या वीडियो अपमानजनक या भेद तरीके से होस्ट, जेनरेट, प्रकाशित या साझा कर रहे हैं।

\*\*\*\*\*